



జనగామ ప్రజా ఆశీర్వాద సభలో మాట్లాడుతున్న సీఎం కేసీఆర్ చిత్రంలో ఎమ్మెల్యే అభ్యర్థి పల్లె రాజేశ్వర్ రెడ్డి

# జనగామ వందశాతం అభివృద్ధి సాధిస్తది

జనగామ, అక్టోబర్ 16 (నమస్తే తెలంగాణ) : జనగామను జిల్లాగా ఏర్పాటు చేసి మెడికల్ కాలేజీ ఇచ్చి విభూత్యక అభివృద్ధికి శ్రీకారం చుట్టిన సీఎం కేసీఆర్, సోమవారం జిల్లా కేంద్రంలో కనివిని ఎరుగనిరితిలో నిర్వహించిన జనగామ నియోజకవర్గ బీఆర్ఎస్ ప్రజా ఆశీర్వాద బహిరంగ సభలో మరొకటి వరాల కురిపించారు. బీఆర్ఎస్ అభ్యర్థి, ఎమ్మెల్యే పల్లె రాజేశ్వర్ రెడ్డి కోరిక న అన్నింటికీ వెంటనే పట్టణండా ఊపారు. 'పల్లె రాజేశ్వర్ రెడ్డి హుషారు గుండలని తెలుసని, ఇంత హుషారు అని తెలుగు.. మీరు సభ పెట్టిపోతే చాలు.. గెలిస్తావు' తర్వాత అన్నీ అడుగుత అన్నడు. 'కాడికి వచ్చిన తర్వాతనేమో 'దొడ్డెచ్చిన గోడ పెండ్ల పెట్టకపోతాడు' అన్నట్లు పెద్ద.. లిస్టు చదివి ఇవి చేస్తా.. సప్తవా అన్నట్లు చేసింది.. ఈయన కన్ను ముత్తిరెడ్డి నయముండే' అంటూ చమత్కరిస్తూనే.. 'ఎమ్మెల్యే కాకముందే నియోజకవర్గ సమస్యలు తెలుసుకొని వాటి పరిష్కారానికి తపన పడే ఇల్లాంటి మంచి నాయకుడు ఉండాలి' అంటూ పల్లెపై కేసీఆర్ ప్రశంసలు కురిపించారు. 'చేర్యాలను రెవెన్యూ డివిజన్ గా చేయాలన్నది ఆ ప్రాంత ప్రజల కోరిక.. అదేం పెద్ద విషయం కాదు.. ప్రభుత్వం ఏర్పడిన నెలలోనే చేర్యాలను రెవెన్యూ డివిజన్ చేస్తూ జీవో విడుదల చేస్తానని హామీ ఇచ్చారు. జనగామ మెడికల్ కాలేజీకి అనుబంధంగా నర్సింగ్, పారా మెడికల్ కాలేజీలు వస్తాయని చెప్పారు. అది రాష్ట్రస్థాయి పాలిసీలోనే ఉండన్నారు. 'అయినా పెద్ద నీరడే (పల్లె) మీ దగ్గర ఉన్నడు.. జనగామ అభివృద్ధి బాధ్యత నాదే ఎన్నికల తర్వాత ప్రణాళికాబద్ధంగా ముందుకు పోదా'మని భరోసా ఇచ్చారు. సీఎం కేసీఆర్ వరాల జిల్లు కురిపిస్తున్నంత సేపూ సభలో జనం చప్పట్లు, కేరింతలతో హోరెత్తించారు. జనగామ సమస్యలు తెలుసుకొని వాటన్నింటి గురించి పల్లె చెప్పారు.. అవన్నీ చేయదగినవేనని, అన్నింటినీ చేసి పెడుతానని స్పష్టం చేశారు. 'చేర్యాలలో ఎన్నికల ముగింపు బహిరంగ సభకు నియోజకవర్గానికి మళ్లీ వస్తా.. మీ అభ్యర్థి

పల్లె రాజేశ్వర్ రెడ్డిని భారీ మెజార్టీతో గెలిపించండి పెండింగ్ పనులు, సమస్యలన్నీ పరిష్కరిస్తా'నంటూ హామీ ఇచ్చారు. 'ఒకనాడు బచ్చన్నపేట కరువు చూసి ఏడ్చిన.. ఇప్పుడు హెలికాప్టర్ లో వస్తుంటే ఎటుచూసినా పచ్చదనం చూసి సంతోషమైంది' అని గుర్తుచేశారు. 'జనగామలో ఒకప్పుడు చాలా భయంకరమైన పరిస్థితి ఉండే.. యాది చేసుకుంటేనే భయపడే పరిస్థితి.. కండ్లకు నీళ్లవేచే పరిస్థితి ఉండే.. తెలంగాణ ఉద్యమం జరిగేటప్పుడు ఎనిమిది సంవత్సరాలు అన్నీ జిల్లాలు.. మండలాలు నలుచెరుగులా, మూలమూలలా తిరిగిన.. మీకు తెలుసు.. కండ్లకు నీళ్లు తీసుకొని స్టేజీల మీదనే ఏడ్చిన.. అట్లాంటి ప్రదేశాల్లో బచ్చన్నపేట మండలం ఒకటి' అని కేసీఆర్ గుర్తుచేశారు. సిద్దిపేట నుంచి సూర్యాపేటకు పోతూ వయా బచ్చన్నపేట మీదుగా పోతుంటే మండల కేంద్రంలో కొద్దిసేపు ఆగి జీపు ఎక్కి మైక్ లో మాట్లాడుతుంటే ఎదురుగా చూస్తే ఒక్కరు కూడా యువకులు లేరని నాటి దృశ్యాలను తలుచుకున్నారు. 'నా ముందు అందరూ వయస్సు అయిపోయిన వారే ఉన్నారు.. ఏమైందని అడిగితే ఎనిదేండ్లు కరువుతో బచ్చన్నపేట చెరువు అడుగుంటింది.. బావుల్లో నీళ్లు లేవు.. బోర్లు ఎండిపోయినయే ఎనిమిది కిలోమీటర్లు వెళ్లి నీళ్లు తెచ్చుకుంటున్నాం అని ఏడ్చిండ్లు.. నాకు కూడా దుఃఖం ఆగలేదు' అని కేసీఆర్ పేర్కొన్నారు. వారనికోరోజు స్నానం చేయలేని పరిస్థితుల్లో ఆనాడు యువకులు అన్నమో రావచంద్రా అని పొట్టచేత పట్టుకొని వలస పోయిన దుస్థితిని తాను కండ్లారా చూసి వలవలా ఏడ్చానని కేసీఆర్ చెప్పుకొచ్చారు. ఈరోజు చూస్తే తనకు చాలా సంతోషంగా ఉందన్నారు. 'కొత్త జిల్లాలు ఏర్పాటు చేసేటప్పుడు చాలామంది చాలా మాటలు చెప్పారు. నేను ఒకటి చెప్పిన, హైదరాబాద్ నుంచి వరంగల్ పోయే మార్గంలో ఒకటి లేదా రెండు ఎకనామిక్ గ్రోత్ సెంటర్లు కావాలని కోరితే.. ఆర్థిక నిపుణులు వేరే పాయింట్లు సూచిస్తే.. నేనే నా పెన్సు వెట్టి ఇది కాదా అని జనగామ, భువనగిరి మీద పాయింట్

- భవిష్యత్ లో ఐటీ కారిడార్..
- పరిశ్రమలతో ప్రగతిబావుటా ఎగరేస్తది
- చేర్యాలను రెవెన్యూ డివిజన్ చేస్తా
- మీ అభ్యర్థి పల్లె రాజేశ్వర్ రెడ్డిని లక్ష ఓట్ల మెజార్టీతో గెలిపించండి
- నాడు బచ్చన్నపేట కరువును చూసి ఏడ్చిన
- ఇప్పుడు పచ్చదనం చూసి సంతోషపడుతున్నా..
- జనగామ ప్రజా ఆశీర్వాద సభలో సీఎం కేసీఆర్

పెట్టిన. ఈ రెండు కూడా ఇప్పుడు బ్రహ్మాండమైన గ్రోత్ కారిడార్లు అయినాయి' అని ముఖ్యమంత్రి వివరించారు. 'నీళ్లు వచ్చిన తర్వాత పాత వరంగల్ జిల్లాలోనే అత్యధికంగా వడ్లు పండించే తాలుకాగా ఇయ్యాల జనగామ తయారైంది. నేను అప్పుడుప్పుడు తెలుసుకుంటున్న బచ్చన్నపేట చెరువు సంగతేమైందని. నేను అప్పుడుప్పుడు అడుగుతున్న.. ఆనాడు ఎండింది కానీ ఇప్పుడు 365 రోజులు నిండే ఉంటుంది.. ఇప్పుడు ఎండిపోయే ప్రశ్నేలేదని అధికారులు చెప్పిండ్లు. మా ముత్తిరెడ్డి, బోడకుంటి వెంకటేశ్వర్లు చెబుతుంటే సంబురం అనిపించింది' అంటూ వివరించారు. 'జనగామ ఎంత కరువు ప్రాంతం ఉండేనో.. ఎన్ని మంచినీళ్లు అమ్ముకునే దుకాణాలు ఉండేనో అవన్నీ మాయమై చాలా చక్కగా అభివృద్ధి చెందుతున్నది' అని కేసీఆర్ చెప్పారు. హైదరాబాద్ సమీప ప్రాంతం కాబట్టి జనగామ వందశాతం అభివృద్ధి చెంది తీరుతుందని, సిటీ పాలిమెర ఉప్పల్, ఘట్ కేసర్ దాటిన తర్వాత జనగామ 50, 60 కిలోమీటర్ల దూరంలోనే ఉంది కాబట్టి భవిష్యత్ లో ఐటీ కారిడార్, పరిశ్రమలతో చాలా అద్భుతంగా మారుతుందని స్పష్టం చేశారు. కార్యక్రమంలో మంత్రులు ఎర్రబెల్లి దయాకర్ రావు, సత్యవతి రాజ్ డోడ్, ఎమ్మెల్యేలు ముత్తిరెడ్డి యాదగిరి రెడ్డి, తాటికొండ రాజయ్య, ఎమ్మెల్యేలు బండా ప్రకాష్, దేశపతి శ్రీనివాస్, మధుసూదనాచారి, మాజీ మంత్రి పాస్కల లక్ష్మయ్య, మాజీ ఎమ్మెల్యే బోడకుంటి వెంకటేశ్వర్లు, నాగపురి రాజలింగం, జనగామ జడ్పీ చైర్మన్ పాగాల సంపత్ రెడ్డి, జిల్లా గ్రంథాలయ చైర్మన్ ఎడవెల్లి కృష్ణారెడ్డి, మార్కెట్ కమిటీ చైర్మన్ బాలె సిద్దిలింగం, సుంకరి మల్లేశం, మున్సిపల్ చైర్మన్ పోకల జమున లింగయ్య, వైస్ చైర్మన్ మేకల రాంప్రసాద్, ఎంపీపీలు మేకల కలింగరాజు, గోవర్ధన్, నాగజ్యోతి, హరిత, జడ్పీటీసీలు పద్మజ, శ్రీనివాస్, దీపిక, ముదిరాజు మహాసభ జిల్లా మహిళా అధ్యక్షురాలు చినబోయిన రేఖ, మున్సిపల్ మాజీ చైర్మన్ గాడిపల్లి ప్రేమలతారెడ్డి, సర్పంచులు, ఎంపీటీల ఫోరం అధ్యక్షులు బొల్లం శారద, బండల లక్ష్మి, గంగం సతీష్ రెడ్డి, బీఆర్ఎస్ జిల్లా నాయకులు, మండల అధ్యక్షులు, కార్యదర్శులు, కౌన్సిలర్లు, సర్పంచులు, ఎంపీటీసీలు, గ్రామ శాఖ అధ్యక్షులు, కార్యకర్తలు పాల్గొన్నారు.

## 12కు 12 బీఆర్ఎస్ కైవసం - మంత్రి ఎర్రబెల్లి దయాకర్ రావు



జనగామ, చేర్యాల ప్రాంతాలంటే ముఖ్యమంత్రి కేసీఆర్ కు ఎనలేని ప్రేమ ఉందని, అందుకే ఆయన దూతగా నియోజకవర్గానికి పల్లె రాజేశ్వర్ రెడ్డిని పంపారని రాష్ట్ర పంచాయతీరాజ్ శాఖ మంత్రి ఎర్రబెల్లి దయాకర్ రావు అన్నారు. జనగామ ప్రజా ఆశీర్వాద సభలో ఆయన మాట్లాడుతూ ముత్తిరెడ్డి యాదగిరి రెడ్డిపై మంచి ప్రేమ ఉన్నా.. ఆయనకు రాష్ట్రస్థాయిలో మంచి పోస్టు ఇచ్చి పట్టణను పంపించారని అన్నారు. జనగామ జిల్లాలో మూడుకు మూడు నియోజకవర్గాలు గెలిపిస్తామని జిల్లా ఎమ్మెల్యేలు, ఎమ్మెల్యేలు, ప్రజాప్రతినిధులు, నాయకులందరం కలిసి హామీ ఇస్తున్నామని చెప్పారు. ఉమ్మడి వరంగల్ జిల్లాలో 12కు 12 సీట్లు బీఆర్ఎస్ కైవసం చేసుకుంటుందని చెప్పారు. కేసీఆర్ ను ఆశీర్వాదంతో ప్రజల్లోకి వెళ్లి గెలిపిస్తామని దయాకర్ రావు స్పష్టం చేశారు. ఈ రోజు మనకొక మంచి వార్త.. జనగామ అభివృద్ధిలో భాగస్వాములైన సీనియర్ నాయకులు పాస్కల లక్ష్మయ్య పార్టీలో చేరడం చాలా సంతోషం కలిగించిందని ఆయన పార్టీలో చేరడంతో కేసీఆర్ ఎస్ గెలుపు ఖాయమైందని అన్నారు.

## తెలంగాణ ఐకాన్.. కేసీఆర్ - ఎమ్మెల్యే ముత్తిరెడ్డి యాదగిరి రెడ్డి




తెలంగాణ అంటేనే కేసీఆర్.. కేసీఆర్ అంటేనే తెలంగాణ అని జనగామ ఎమ్మెల్యే, టీఎన్ఆర్ టీసీ చైర్మన్ ముత్తిరెడ్డి యాదగిరి రెడ్డి అన్నారు. జనగామ ప్రజా ఆశీర్వాద సభలో ఆయన మాట్లాడుతూ ఒకప్పుడు ఢిల్లీలో తెలంగాణ అంటే అదిక్కడుంటుంది అనే వాళ్లని.. కేసీఆర్ రాష్ట్రం సాధించిన తర్వాత పరిపాలన దక్షతతో దేశానికే ఐకాన్ గా తెలంగాణను మార్చారని పేర్కొన్నారు. ఒకనాడు బువ్వకు నోచుకోని.. జ్వరం వస్తేనే.. జేజుమ్మకు పెడితేనే తెల్లటి మెతుకులు దొరికేవి కానీ ఇప్పుడు భారతదేశానికే అన్నం పెట్టే స్థాయికి ఎదిగిందన్నారు. జనగామ జిల్లా ఇచ్చి జిల్లా ఆక్రమిం తెచ్చి, మెడికల్ కాలేజీ మంజూరు చేసి నిండుగా నీళ్లు ఇచ్చిన ఫలితంగానే ఈ ప్రాంతం సస్యశాఖలమైందని పేర్కొన్నారు. నాటి జనగామ ఎట్టుండే.. నేడు ఎలా మారిందో మీ కండ్ల ముందున్నదని అని చెప్పారు. రాష్ట్రాధినేత, కాబోయే దేశాధినేతను ఆశీర్వదించేందుకు అశోపంగా తరలివచ్చిన ప్రజలకు ముత్తిరెడ్డి దన్యవాదాలు తెలిపారు. జై తెలంగాణ.. కేసీఆర్ నాయకత్వం.. కేసీఆర్ నాయకత్వం.. పల్లె రాజేశ్వర్ రెడ్డి నాయకత్వం వర్ధిల్లాలి అంటూ ఎమ్మెల్యే నినాదాలు చేశారు.

జనగామ, అక్టోబర్ 16 (నమస్తే తెలంగాణ) : కేసీఆర్ సార్ దీవించి పంపిన తనకు పెద్దన్నలాగా ముత్తిరెడ్డి అండ ఉన్నదని.. ప్రజలు ఆశీర్వదిస్తే పెద్దవత్తున నిధులు తెచ్చి జనగామ నియోజకవర్గానికి పెద్ద పాలేరుగా పనిచేస్తానని జనగామ ఎమ్మెల్యే అభ్యర్థి పల్లె రాజేశ్వర్ రెడ్డి అన్నారు. మీ అందరి ముందు వాగ్దానం చేస్తున్నా సీఎం కేసీఆర్ వద్ద నుంచి అవసరమైన నిధులు తెచ్చి స్వచ్ఛమైన తాగునీటిని పట్టణ ప్రజలకు అందించడమే తొలి ఎజెండాగా పెట్టుకుంటానని హామీ ఇచ్చారు. సీఎం కేసీఆర్ తన మీద నమ్మకంతో జనగామ అభ్యర్థిగా వెళ్లమన్నప్పుడు నియోజకవర్గంలోని ఎనిమిది మండలాలకు వెళ్లే అందరూ ఆశీర్వదిస్తున్నారని, ఈ ప్రేమ, అభిమానం, నమ్మకం, విశ్వాసం తన మీద కాదు.. బీఆర్ఎస్ పార్టీ అధినేత కేసీఆర్ పైన అని తెలుసుకున్నాను. నా ముఖం తెలియకపోయినా ప్రేమతో, ఆప్యాయతతో స్వీకరిస్తున్నందుకు మీ అందరికీ చేతులిత్తి, శిరస్సు వంచి ధన్యవాదాలు తెలుపుతున్నానని అన్నారు. జనగామ జిల్లా ఇచ్చారు.. ఇక్కడికి రైతులకు సాగు నీరు ఇచ్చారు.. మెడికల్ కాలేజీ ఇచ్చారు.. ఇంకా ఏం కావాలో సీఎం కేసీఆర్ కు తెలుసన్నారు. చాలామంది కేసీఆర్ సిద్దిపేట నుంచి సూర్యాపేట బయలుదేరారని తెలిస్తే వేలమంది ఉసిల్ల

## జనగామకు పెద్ద పాలేరుగా పనిచేస్తా..

పట్టణానికి మంచినీళ్ల తొలి ఎజెండా : బీఆర్ఎస్ జనగామ అభ్యర్థి పల్లె రాజేశ్వర్ రెడ్డి



ప్రాంతానికి ఏం కావాలో కేసీఆర్ కు బాగా తెలుసన్నారు. జనగామ నియోజకవర్గానికి కావాల్సిన సాగునీటిని మల్లన్నసాగర్, తపానపల్లి, బొమ్మ కూరు ద్వారా ఇస్తున్నారని, ఎక్కడైతే పంట కాల్యలు, చెక్ డ్యాంలు, మిసీ లిఫ్టులు కావాలో వాటన్నింటినీ ఇవ్వాలని జనగామ ప్రజల తరపున విజ్ఞప్తి చేస్తున్నారని కోరారు. జనగామకు మెడికల్ ఇచ్చారని దానితో పాటు నర్సింగ్ కాలేజీ, పారా మెడికల్ కాలేజీ, పాలిటెక్నిక్, వెటర్నరీ కాలేజీ ఇవ్వాలని కేసీఆర్ కు విజ్ఞప్తిచేశారు. జనగామలో నీళ్లు వస్తున్నవి కానీ వాటిని మంచినీళ్లుగా మంచి ఎవరూ తాగడం లేదని.. చీటకో

దూరు రిజర్వాయర్ ను బాగుచేసుకోవాల్సిన అవసరం ఉన్నదని అభిప్రాయపడ్డారు. బాగా అభివృద్ధి చెందుతున్న జనగామకు అండర్ గ్రౌండ్ డ్రైనేజీ, రంగప్ప చెరువు అభివృద్ధి, ఆర్ అండబీ గెస్ట్ హౌస్, డీసీపీ ఆఫీస్, సోల్డ్ స్టేడియం, కళాభవనం కావాలని.. బచ్చన్నపేట, చేర్యాల, నర్సేట్ లో ప్రభుత్వ జూనియర్ కాలేజీ కావాలని సీఎం కేసీఆర్ కు విజ్ఞప్తి చేశారు. జనగామ ప్రాంతంలో అత్యధికంగా పాల ఉత్పత్తి, రికార్డు స్థాయిలో పరిధాన్యం పండే ప్రాంతం జనగామ అని, పామాయిల్ పంటలు కూడా బాగా వేస్తున్నారని, సీతాఫలాలు, చింత గింజలు ఎక్కువ లభించే జనగామలో యువత కోసం గ్రోత్ సెంటర్ లో సెంటర్ లో భాగంగా పుడే ప్రాసెసింగ్ యూనిట్ నెలకొల్పాలని పల్లె రాజేశ్వర్ రెడ్డి విజ్ఞప్తి చేశారు. కొమురవెల్లి, చేర్యాల, మద్దూరు, ధూళ్ళపేట మండలాలను కలిపి చిన్నదైనా సరే చేర్యాలను రెవెన్యూ డివిజన్ గా ఏర్పాటు చేయాలని కోరారు. అలాగే చేర్యాలలో ఫైర్ స్టేషన్, మిసీ స్టేడియం, పట్టణాభివృద్ధి, పెద్ద చెరువు, కొమురవెల్లి మల్లన్న చెరువును అభివృద్ధి చేయాలని కోరారు. గజ్వేల్, సిద్దిపేట అభివృద్ధిని చూసిన జనగామ ప్రజలు వాటిలాగా తమ జిల్లా కూడా కావాలని ఆశిస్తున్నారు, వారి అభీష్టం మేరకు తీర్చిదిద్దాలని పల్లె కోరారు.